

डॉ.हेगडेवार स्मृती रूग्णसेवा मंडळ संचलित दंत  
महाविद्यालय, हिंगोली या प्रशिक्षण संस्थेस जिल्हा  
रूग्णालय, हिंगोली येथील १०० खाटा शैक्षणिक  
प्रयोजनार्थ अनुभवासाठी वापरण्यास परवानगी  
देण्याबाबत.

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: खाटासं-२०१६/प्र.क्र.७८/आरोग्य-४**  
मंत्रालय, १० वा मजला, संकुल इमारत,  
गो.ते.रूग्णालय आवार, मुंबई-४०० ००९.  
तारीख: ३ ऑक्टोबर, २०१६

**वाचा**

- १) शासन निर्णय, सार्वजनिक आरोग्य विभाग, क्रमांक-एचएसजी १६९०/प्र.क्र.९६/आरोग्य-३,  
दिनांक- ०३.०८.१९९०.
- २) शासन निर्णय, सार्वजनिक आरोग्य विभाग, क्रमांक-संकिर्ण २०१३/प्र.क्र.३०७/आरोग्य-३,  
दिनांक- ०३.०८.२०१३.
- ३) सहसंचालक, आरोग्य सेवा, आरोग्य सेवा संचालनालय, मुंबई यांचे पत्र क्रमांक- संआसे/कक्ष-३/डॉ  
एस.एच.आर.एस.एम.दंत महाविद्यालय हिंगोली/१६, दि.७.०७.२०१६.

**शासन निर्णय**

उपरोक्त संदर्भाधीन क्र.३ येथील पत्रान्वये डॉ.हेगडेवार स्मृती रूग्णसेवा मंडळ संचलित दंत  
महाविद्यालय, हिंगोली या प्रशिक्षण संस्थेस जिल्हा रूग्णालय, हिंगोली येथील १०० खाटा शैक्षणिक प्रयोजनार्थ  
अनुभवासाठी वापरण्यास परवानगी देण्याबाबतचा प्रस्ताव शासनास प्राप्त झाला आहे. संदर्भाधीन क्रमांक १ व २  
येथील शासन निर्णयान्वये शासकीय रूग्णालयांच्या खाटा शैक्षणिक प्रयोजनासाठी खाजगी महाविद्यालयांना  
वापरण्यास देण्यासाठी मार्गदर्शक सूचना निश्चित करण्यात आल्या आहेत. त्यांस अनुसरून आणि खाली नमूद  
केलेल्या विहित अटी व शर्तीच्या अधीन राहून डॉ.हेगडेवार स्मृती रूग्णसेवा मंडळ संचलित दंत महाविद्यालय,  
हिंगोली या प्रशिक्षण संस्थेस जिल्हा रूग्णालय, हिंगोली येथील १०० खाटा दि.१.०६.२०१३ ते दि.३१.१०.२०१६  
पर्यंतच्या कालावधीकरीता शैक्षणिक प्रयोजनार्थ अनुभवासाठी प्रतिदिन प्रतिखाट रुपये १५०/- इतक्या दराने  
अधिक दंडात्मक शुल्क आणि यापुढे शासन वेळोवेळी विहित करिल त्या दराने भरून घेण्यास तसेच सन २०१६-  
२०१७ या कालावधीसाठी खाटा वापरण्यास या शासन निर्णयान्वये मान्यता देण्यात येत आहे.

- १) खाटांसाठी आकारावयाचे शुल्क रुपये १५०/- प्रति दिन प्रति खाटा याप्रमाणे संस्था दर तिमाहीच्या  
पहिल्या महिन्याच्या पहिल्या आठवड्यात, तीन महिन्याच्या कालावधीसाठी अग्रिम स्वरूपात चुकते  
करील. खाटा वापरण्याच्या कालावधीत शासन ठरविल ते सुधारीत शुल्क त्या दिनांकापासून चुकते

करण्याचे संस्थेवर बंधनकारक राहिल. तसे न केल्यास ही व्यवस्था रद्द करण्यात येईल व याबाबतचा शासनाचा निर्णय अंतिम राहिल.

- २) उपरोक्त दिनांक ०३.०८.१९९० येथील शासन निर्णयासोबत जोडलेल्या करारपत्राच्या विहित नमून्याप्रमाणे संस्थेने उपसंचालक, आरोग्य सेवा, औरंगाबाद यांचे समवेत करारपत्र करून ते नोंदणीकृत करून घ्यावे व या करारपत्रातील कोणत्याही अटीचे पालन न केल्यास किंवा अटीचा भंग झाल्यास ही व्यवस्था रद्द करण्यात येईल व याबाबतचा शासनाचा निर्णय अंतिम असेल.
- ३) या संदर्भात सार्वजनिक आरोग्य विभाग आणि वैद्यकीय शिक्षण व औषधी द्रव्य विभाग ह्यांनी वेळोवेळी निर्देशीत केल्याप्रमाणे अन्य अटी व शर्तीचे पालन करणे संस्थेवर बंधनकारक राहिल.

२. जिल्हा शल्य चिकित्सक, जिल्हा रुग्णालय, हिंगोली यांनी विहित अटी व शर्तीच्या अधिन राहून संबंधीत संस्थेकडून करारपत्र तसेच प्रशासकीय बाबी पूर्ण करून घ्याव्यात व नंतरच पुढील कालावधीसाठी खाटांचा वापर करण्यास परवानगी द्यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९३०१४५७१०९७१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

श्री. अ.ता.उईके

अवर सचिव, महाराष्ट्र शासन

प्रत,

१. महालेखापाल, महाराष्ट्र-१/२ (लेखा परिक्षा) ( लेखा व अनुज्ञेयता), मुंबई नागपूर
२. संचालक, आरोग्य सेवा, मुंबई.
३. सहसंचालक, आरोग्य सेवा (वैद्यकीय), मुंबई.
४. सहसंचालक, आरोग्य सेवा (आरोग्य) पुणे.
५. उपसंचालक, आरोग्य सेवा, औरंगाबाद मंडळ, औरंगाबाद.
६. जिल्हा शल्य चिकित्सक, हिंगोली.
७. जिल्हा कोषागार अधिकारी, हिंगोली.
८. प्राचार्य, डॉ.हेगडेवार स्मृती रुग्णसेवा मंडळ संचलित दंत महाविद्यालय, हिंगोली.
९. वित्त विभाग (व्यय-१३), मंत्रालय, मुंबई.
१०. निवडनस्ती (आरोग्य-४)